

होती है 2. मराठी भाषा के विशेष पद या भजन।

अभंगपद पुं. (तत्.) श्लेष अलंकार का एक भेद जिसमें वाक्यगत शब्द को तोड़े बिना अर्थात् पद-भंग किए बिना अर्थ-भेद हो जाता है।

अभंगपदश्लेष पुं. (तत्.) साहि. श्लेष अलंकार का एक भेद जिसमें शब्द को बिना तोड़े दूसरा अर्थ स्पष्ट हो जाय जैसे- कनक कनक ते सौगुनी मादकता अधिकाय तु. संभंगपद श्लेष।

अभंगी वि. (तत्.) जो अखंडित है, जिसको कोई तोड़ नहीं सकता, जिसे तोड़ना उचित न हो।

अभंगुर वि. (तत्.) जो नाशशील या नश्वर नहीं है, स्थायी, स्थिर।

अभंजन वि. (तत्.) जो भंजन रहित हो या तोड़ने योग्य न हो वि. द्रव पदार्थों की विशेषता है कि वे भंजन योग्य नहीं होते हैं दे. अभंगी।

अभंड पुं. (तत्.) 1. बिना माँड का भात। 2. बिना सजावट का, सादा 3. अरंडी का वृक्ष।

अभक्त वि. (तत्.) 1. जो भक्त न हो, भक्तिशून्य, श्रद्धाविहीन 2. जो विभाजित या विभक्त न हुआ हो, समूचा, पूर्ण पुं. खाद्येतर पदार्थ, अखाद्य विलो. भक्त।

अभक्ति स्त्री. (तत्.) 1. भक्ति या श्रद्धा का अभाव 2. अनादर; उपेक्षा।

अभक्तिमान् वि. (तत्.) भक्ति न करने वाला अपमान करने वाला।

अभक्ष पुं. (तत्.) भोजन न करना, उपवास वि. भोजन न करने वाला।

अभक्ष्य वि. (तत्.) अखाद्य, अभोज्य, जो खाने योग्य न हो विलो. भक्ष्य।

अभग्न वि. (तत्.) अखंड, समूचा, जो खंडित या भग्न न हुआ हो विलो. भग्न।

अभद्र वि. (तत्.) 1. जो भद्र, सभ्य या शिष्ट न हो, अशिष्ट, भद्दा 2. जो सभ्य लोगों के उपयुक्त न हो 3. जो कल्याणकारी या मंगलमय

न हो, अशुभ पुं. 1. बुराई 2. शोक 3. पाप विलो. भद्र।

अभद्रता स्त्री. (तत्.) 1. अशिष्टता, असाधुता, भद्दापन 2. अशोभनता, अशुभ 3. बुराई।

अभयंकर वि. (तत्.) 1. जो भयावह न हो 2. अभय देने वाला सुरक्षादाता।

अभय वि. (तत्.) 1. निर्भय, निडर 2. सुरक्षित पुं. 1. निर्भयता, साहस 2. (सर्वशक्तिमान) परमात्मा 3. यात्रा का मुहूर्त 4. सुगंधित घास, खस विलो. भय।

अभयकर वि. (तत्.) निडरता प्रदान करने वाला, निडर बनाने वाला।

अभयचारी पुं. (तत्.) जंगली पशु, जिनकी हिंसा करना वर्जित है।

अभयद वि. (तत्.) दे. अभयदायक।

अभयदाता वि. (तत्.) अभय देनेवाला, शरण देनेवाला।

अभयदान पुं. (तत्.) रक्षा करने या शरण देने की क्रिया।

अभयदायक वि. (तत्.) अभय देने वाला, शरण देने वाला।

अभयपत्र पुं. (तत्.) 1. सुरक्षा देने के आश्वासन का पत्र 2. यात्रा-सुरक्षण पत्र 3. आधिकारिक पत्र जिसके द्वारा व्यक्ति संकट की स्थिति से बच सकता है।

अभयपद पुं. (तत्.) मोक्ष, मुक्ति।

अभयप्रद वि. (तत्.) दे. अभयदायक।

अभयमुद्रा स्त्री. (तत्.) 1. निर्भय होने का आश्वासन देने के लिए प्रयुक्त दाहिनी हथेली की मुद्रा।

अभययाचना स्त्री. (तत्.) भय से रक्षा के लिए प्रार्थना, अभय की याचना।

अभयवचन पुं. (तत्.) 1. भय से रक्षा की प्रतिज्ञा 2. रक्षा का संकल्प।